

मतदाता सूची जारी कब होगी? - राम नाईक

मुंबई, मंगलवार : नयी मतदाता सूची 10 जनवरी को जारी की जाएगी ऐसी घोषणा के बावजूद यह सूची अबतक जारी नहीं हुई है इतनाही नहीं, तो वह कब जारी की जाएगी इसकी सूचना भी दी नहीं गयी है, इस बात की ओर पूर्व पेट्रोलियम मंत्री श्री. राम नाईक ने भारत के मुख्य निर्वाचन आयुक्त श्री. एन्. गोपालस्वामी का ध्यान आकर्षित किया है. मतदाता सूची में जो लाखों दुबार मतदाताओं के नाम हैं, उनकी जाँच के बारे में की कार्यवाही की भी अबतक कोई जानकारी नहीं दि गयी है, ऐसा भी श्री. नाईक ने आज जारी प्रेस विज्ञप्ती में कहा.

इस विषय की अधिक जानकारी देते हुए श्री. नाईक ने कहा, " महाराष्ट्र में नवंबर महिने में मतदाता पंजीकरण अभियान चलाया गया. महाराष्ट्र के मुख्य निर्वाचन अधिकारी ने अंतिम मतदाता सूची 10 जनवरी को जारी की जाएगी ऐसी घोषणा भी की थी, वृत्तपत्रों में विज्ञापन भी दिए गये. लेकिन वास्तव में अभीतक नयी मतदाता सूची प्रकाशित नहीं की गयी. इतनाही नहीं, तो वह कब प्रकाशित होगी उसकी कोई भी अधिकृत जानकारी नहीं दि गयी है. नागरिकों को यह जानकारी मिलनी चाहिए, ऐसी मांग हमने भारत के मुख्य निर्वाचन आयुक्त श्री. एन्. गोपालस्वामी के पास की है."

मतदाता सूची में बड़े पैमाने में जो दुबार मतदाताओं के नाम हैं, उनकी जाँच - पडताल के आदेश मुख्य निर्वाचन आयुक्त ने दिये थे. किंतु उसपर अबतक अंमल हुआ नहीं है, ऐसी आलोचना करते हुए श्री. नाईक ने कहा," उत्तर मुंबई के मतदाता सूची के 3,80,467 दुबार मतदाताओं के नामों की सूची मुख्य निर्वाचन आयुक्त के निर्देश के अनुसार महाराष्ट्र के मुख्य निर्वाचन अधिकारी को अप्रैल 2008 में दी थी. उसपर जाँच-पडताल शुरू है, ऐसा समय समय पर महाराष्ट्र के मुख्य निर्वाचन अधिकारी ने कहा है, लेकिन वास्तवमें कोई कारवाई शुरू है, ऐसा कहीं लगता नहीं."

अंतिम मतदाता सूची प्रकाशित होने के पहले दुबार मतदाताओं के बारे में निर्वाचन आयोग ने जानकारी देनी चाहिए, एवम् 3,80,467 दुबार मतदाता अंतिम सूची में नहीं होने चाहिए, ऐसा अनुरोध भी श्री.राम नाईक ने मुख्य निर्वाचन आयुक्त से किया.

(कार्यालय मंत्री)

संलग्न : मुख्य निर्वाचन आयुक्त को लिखा पत्र.